

हथलेवा पुं. (देश.) वैवाहिक संस्कार में पति-पत्नी की परस्पर हाथ पकड़ने की रीति, पाणि-ग्रहण उदा. "दियौ हियौ संग हाथ कैं हय लेमें ही हाथ" -बिहारी।

हथवाँस पुं. (देश.) नाव चलाने का एक बाँस, (उपकरण) लगगा, पतवार, डोंडा आदि।

हथवाँसना स.क्रि. (देश.) [हाथ+अवाँसना] किसी वस्तु के प्रयोग का आरंभ करना, प्रयोग का आरंभ, वस्तु के बरतने का आरंभ 2. (सं. हस्तवास) हाथ में करना।

हथसंकर पुं. (देश.) हथफूल, हथेली के पीछे (ऊपर) की ओर पहना जाने वाला (सोने या चाँदी का) एक गहना।

हथ-सार स्त्री. (देश.) 'हस्ति-शाला', हाथियों (हाथी) को रखे जाने वाला घर; गजशाला, हाथी-खाना उदा. 'हाथी हथसार जरे घोर घोर-सार ही'। (कवितावली)

हथ-साँकला पुं. (देश.) 'हथसंकर'।

हथसिलाई स्त्री. (देश.) हाथ की सिलाई-जो सिलाई मशीन से न की जाकर हाथ से ही की गई हो।

हथा पुं. (देश.) मांगलिक अवसरों पर हल्दी तथा पिसे हुए चावल के गीले लेप द्वारा पंजे का बनाया हुआ चिह्न, ऐपन का छापा उदा. "अपनौ ऐपन निज हथा पूजहिं निज भीति।

हथाहथी क्रि.वि. (देश.) 1. 'हत्थाहत्थि', हाथों हाथ, एक हाथ से दूसरे हाथ में। 2. तत्काल, शीघ्र, चटपट, तुरंत स्त्री. हाथापाई।

हथिनी स्त्री. (तद्.) मादा हाथी, हथनी।

हथिया पुं. (देश.) (हस्त नक्षत्र) ज्यो. हस्त नामक नक्षत्र जिसमें प्रायः मूसलाधार वर्षा होती है, छोटा हत्था, करघे में कंधे के ऊपर की कड़ी।

हथियाना स.क्रि. (देश.) 1. हाथ में लेना, हाथ से पकड़ लेना 2. किसी अन्य व्यक्ति की वस्तु को बलपूर्वक या चालाकी (कौशल) से अपने कब्जे में कर लेना 3. अधिकार में कर लेना।

हथियार पुं. (देश.) 'आयुध, अस्त्र-शस्त्र' दूसरों को मारने के लिए हाथ में पकड़ कर चलाई जाने वाली कोई वस्तु या औजार, यथा लाठी, छुरा, तलवार, बंदूक आदि मुहा. 1. हथियार चलाना-युद्ध करना 2. हथियार डाल देना, हार मान लेना, आत्म-समर्पण करना 3. हथियार बांधना-युद्ध हेतु तत्पर होना, अस्त्र-शस्त्रों से सज्जित होना।

हथियारबंद वि. (देश.+फा.) सशस्त्र, हथियार से लैस या सज्जित जैसे- हथियार बंद लुटेरों ने मार्ग में जाते लोगों पर धावा बोल दिया।

हथियार बंदी स्त्री. (देश.+फा.) हथियारों से लैस होने का भाव, अथवा क्रिया, सशस्त्रता, शस्त्रीकरण।

हथिसार पुं. (देश.) दे. हथसार।

हथुई वि. (देश.) 1. हाथ की बनाई हुई, हाथ की 2. हथेली की या हथेली की सहायता से बनाई गई जैसे- हथुई रोटी स्त्री. जो रोटी बिना बेलन के हाथ की उँगलियों तथा हथेलियों से दबा-दबाकर बनाई गई हो, हथुई मिट्टी-हाथ से कच्ची दीवारों पर लगाई गई चिकनी मिट्टी।

हथेरा पुं. (देश.) खेतों में पानी डालने का हाथा नामक उपकरण।

हथेरी स्त्री. (देश.) दे. हथेली।

हथेली स्त्री. (तद्.) [हस्त+तल] कलाई के आगे का हाथ का वह ऊपरी चौड़ा भाग जिसमें आगे की ओर उँगलियाँ निकली होती हैं, 'कर-तल', 'हस्त-बल' मुहा- हथेली खुजलाना- द्रव्य या धन की प्राप्ति का शुभ शकुन; हथेली पर जान लिए घूमना- जीवन को संकट में डालकर काम करना; हथेली पर दही जमाना- देर से होने वाले कार्य को शीघ्र कर डालना; हथेली पर सिर रखना- संकट में डालने वाला काम करना या उसके लिए प्रस्तुत रहना; हथेली में आना- प्राप्त होना, मिलना, वश में होना 6. हथेली रोपना या लगाना- सहारा देना, किसी काम को होने से रोकना; हथेली पर सरसों जमाना- इस सीमा तक उतावली करना कि काफी समय में होने वाला काम मानो क्षण भर में ही हो जाए।